

மதுரையில் அமைச்சர் உதயநிதி ஸ்டாலின் பங்கேற்றுச் சிறப்பித்த நிகழ்ச்சிகள்!



கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் மதுரை வடக்கு மாவட்டக்கழகம் சார்பில் கழக மூத்த முன்னோடிகளுக்கு பொற்கிழி வழங்கும் நிகழ்ச்சி மற்றும் பாக முகவர்கள் ஆலோசனைக் கூட்டத்தில் பங்கேற்க மதுரை மேலூருக்கு வருகை தந்தபோது, அவருக்கு சாலையின் இருபுறமும் திரண்டு நின்று எழுச்சியும், உற்சாகமும் மிகுந்த வரவேற்பை மாவட்டச் செயலாளர் - அமைச்சர் பி.மூர்த்தி தலைமையில் கழகத்தினர் அளித்தனர்.



கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள், மதுரை வடக்கு மாவட்டக்கழகம் சார்பில், கழக மூத்த முன்னோடிகள் 1,600 பேருக்கு தலா ரூ.10,000 பொற்கிழி வழங்கினார். மேலும், இந்த நிகழ்வில் பாக முகவர்களுக்கு நலத்திட்ட உதவிகளை வழங்கினார். இந்நிகழ்வில் வடக்கு மாவட்டச் செயலாளர் - அமைச்சர் பி.மூர்த்தி, தெற்கு மாவட்டச் செயலாளர் மு.மணிமாறன் மற்றும் கழக நிர்வாகிகள் பங்கேற்றனர்.



கலைஞர் நூற்றாண்டில், அண்ணா பிறந்த நாளில் முதலமைச்சர் அவர்கள் தொடங்கி வைத்த கலைஞர் மகளிர் உரிமைத் திட்டத்தின் கீழ், கண்ணகி நீதிகேட்ட மாமதுரையில், மாதம் ரூ.1000 வழங்குதல் வகையில், 500 மகளிருக்கு டெபிட் கார்டுகளை - கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் வழங்கினார். இதில் வடக்கு மாவட்டச் செயலாளர் பி.மூர்த்தி, மாநகர் மாவட்டச் செயலாளர் கோ.தளபதி எம்.எல்.ஏ. மற்றும் அரசு அதிகாரிகள் பங்கேற்றனர்.



கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள், தமிழ்நாடு அரசின் முத்திரை திட்டங்களில் ஒன்றாக மதுரை ராஜாஜி அரசு மருத்துவமனை வளாகத்தில், ரூ.291 கோடி செலவில் 6 தளங்கள் மற்றும் நவீன அறுவை சிகிச்சை வசதிகள் கொண்ட மருத்துவமனை கட்டடம் கட்டப்பட்டு வரும் பணிகளை நேரில் ஆய்வு செய்தார். கட்டுமானப் பணிகள் முடிந்த தருவாயில் உள்ள நிலையில், மருத்துவமனையில் அமையவுள்ள வசதிகள் குறித்து அதிகாரிகள் மற்றும் அலுவலர்களிடம் கேட்டறிந்தார். உடன் அமைச்சர் பி.மூர்த்தி மற்றும் அரசு அதிகாரிகள் கலந்துகொண்டனர்.



மதுரையைச் சுற்றியுள்ள 5 மாவட்டங்களுக்கான சிறார் கூர்நோக்கு இல்லம் மதுரை மாநகரில் செயல்பட்டு வருகிறது. அந்த இல்லத்துக்கு கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நேரில் சென்று ஆய்வு மேற்கொண்டு, அங்குள்ள சிறுவர்களுக்கு வழங்கப்படும் உணவு, உடை போன்ற அடிப்படை வசதிகள் குறித்தும், அங்குள்ள சமையலறை, படுக்கை அறைகள், கழிப்பறைகளுக்குச் சென்று அவை சுகாதாரமாக பராமரிக்கப்படுகிறதா என்பது குறித்தும் ஆய்வு செய்தார்.